



Ġabra tal-ġurisprudenza

KONKLUŻJONIJIET TAL-AVUKAT ĜENERALI
JÄÄSKINEN
ippreżentati fl-4 ta' Settembru 2014¹

Kawża C-140/13

**Annett Altmann,
Torsten Altmann,
Hans Abel,
Doris Anschütz,
Heinz Anschütz,
Simone Arnold,
Barbara Assheuer,
Ingeborg Aubele,
Karl-Heinz Aubele**

vs

Bundesanstalt für Finanzdienstleistungsaufsicht

[talba għal deċiżjoni preliminari mressqa mill-Verwaltungsgericht Frankfurt am Main (il-Ġermanja)]

“Approssimazzjoni tal-legiżlazzjonijiet — Direttiva 2004/39/KE — Artikolu 54(1) u (2) — Obbligu ta’ sigriet professjonali tal-awtoritajiet ta’ superviżjoni ta’ fornituri ta’ servizzi finanzjarji — Impriża ta’ investiment frawdolenti falluta jew fi stralċ — Effett fuq is-sigriet professjonali — Żvelar ta’ informazzjoni fil-kuntest ta’ proċeduri civili jew kummerċjali bil-kundizzjoni li dan ikun neċċessarju għall-iżvolgiment tal-proċedura”

I – Introduzzjoni

1. It-talba għal deċiżjoni preliminari tirrigwarda l-interpretazzjoni tad-dispożizzjonijiet tad-dritt tal-Unjoni dwar is-sigriet professjonali. Din it-talba ġiet ippreżentata fil-kuntest ta’ kawża bejn l-investituri leżi² u l-Bundesanstalt für Finanzdienstleistungsaufsicht (Ufficċju federali għas-superviżjoni tas-servizzi finanzjarji, iktar ’il quddiem il-“BaFin”) dwar id-deċiżjoni ta’ din tal-ahħar, tad-9 ta’ Ottubru 2012, li tħalli l-aċċess għal-ċerti dokumenti u informazzjoni dwar Phoenix Kapitaldienst GmbH Gesellschaft für die Durchführung und Vermittlung von Vermögensanlagen (iktar ’il quddiem “Phoenix”).

1 — Lingwa oriġinali: il-Franċiż.

2 — Fl-istadju preżenti tal-proċeduri, ir-rikorrenti fil-kawża prinċipali huma A. Altmann, T. Altmann, H. Abel, D. Anschütz, H. Anschütz, S. Arnold, B. Assheuer, I. Aubele u K.-H. Aubele (iktar ’il quddiem “il-konjuġi Altmann”).

2. Għal dak li jirrigwarda d-dritt tal-Unjoni, tliet direttivi ġew espressament identifikati fid-deċiżjoni tar-rinvju, jiġifieri d-Direttivi 2004/109/KE³, 2006/48/KE⁴ u 2009/65/KE⁵. Madankollu, matul il-proċeduri quddiem il-Qorti tal-Ġustizzja, ġie ppreċiżat li l-unika dispożizzjoni li tehtieg interpretazzjoni mill-Qorti tal-Ġustizzja hija l-Artikolu 54 tad-Direttiva 2004/39/KE⁶.

3. Fil-fatt, fil-kuntest tal-funzjonijiet li huma jwettqu fuq il-baži ta' direttivi differenti, l-awtoritajiet ta' superviżjoni tas-settur finanzjarju jircieu minjiera ta' informazzjoni mill-istabbilimenti li huma taħt superviżjoni. Il-kwistjoni li tqum f'din il-kawża hija jekk l-investituri jistax ikollhom access għal din l-informazzjoni, wara li impriżza ta' investiment frawdolenti tkun ġiet iddiċċarata falluta jew tkun tqiegħdet fi stralċ obbligatorju. Barra minn hekk, huwa meħtieg li jiġi ppreċiżat taħt liema kundizzjonijiet “jista’ jiġi żvelat it-tagħrif kunfidenzali li ma jirrigwardax lil partijiet terzi fil-proċedimenti civili jew kummerċjali jekk meħtieg sabiex jitwettaq il-proċediment”.

II – Il-kuntest ġuridiku

A – *Id-Direttiva 2004/39*

4. L-Artikolu 54(1) u (2) tad-Direttiva 2004/39 dwar “Is-Segretezza professionali” jipprovdi:

“1. L-Istati Membri għandhom jiżguraw li l-awtoritajiet kompetenti, il-persuni kollha li jaħdmu jew li jkunu ħadmu għall-awtoritajiet kompetenti jew l-entitajiet li lilhom ikunu ġew iddelegati kompetenti skond l-Artikolu 48(2), kif ukoll l-audituri u l-experti mogħtija struzzjonijiet mill-awtoritajiet kompetenti, jkunu marbuta l-obbligu tas-segretezza professionali. Ma jista’ jiġi żvelat l-ebda tagħrif li jistgħu jircieu fil-kors tad-dmirijiet tagħhom lill-ebda persuna jew awtorità, ikunu xi jkunu, għajnej f'għamla sommarja u aggregata hekk li d-ditti individwali tal-investiment jew kull persuna oħra ma jistgħux jiġi identifikati, mingħajr preġudizzju għall-każijiet koperti bil-ligħiġiet kriminali jew bid-dispożizzjoni l-oħra ta’ din id-Direttiva.

2. Meta ditta tal-investment, operatur tas-suq jew suq regolat ikunu ġew iddiċċarata falluti, jew jagħlqu l-kummerċ [stralċ] bil-fors, jista’ jiġi żvelat it-tagħrif kunfidenzali li ma jirrigwardax lil partijiet terzi fil-proċedimenti civili jew kummerċjali jekk meħtieg sabiex jitwettaq il-proċediment.”

B – *Id-dritt Ģermaniż*

5. Id-dispożizzjoni rilevanti tad-dritt Ģermaniż jinsabu fi:

- l-Artikoli 1 u 3, li rispettivament jirrigwardaw il-principju bažiku u l-protezzjoni ta’ interassi pubblici individuali, tal-Liġi dwar il-libertà ta’ informazzjoni (Informationsfreiheitsgesetz⁷, iktar ‘il-quddiem l’“IFG”);

3 — Direttiva tal-Parlament Ewropew u tal-Kunsill, tal-15 ta’ Diċembru 2004, dwar l-armonizzazzjoni tar-rekwiziti ta’ trasparenza f’dak li għandu x’jaqsam ma’ informazzjoni dwar emittenti li t-titoli tagħhom huma ammessi għall-kummerċ f’suq regolat u li temenda d-Direttiva 2001/34/KE (GU L 390, p. 38).

4 — Direttiva tal-Parlament Ewropew u tal-Kunsill, tal-14 ta’ Gunju 2006, rigward il-bidu u l-eżercizzju tan-negożju tal-istituzzjoni ta’ kreditu (GU L 177, p. 1).

5 — Direttiva tal-Parlament Ewropew u tal-Kunsill, tat-13 ta’ Luju 2009, dwar il-koordinazzjoni ta’ ligħiġiet, regolamenti u dispożizzjoni amministrativi fir-riġward tal-imprizzi ta’ investiment kollettiv f’titoli trasferibbi (UCITS) (GU L 302, p. 32).

6 — Direttiva tal-Parlament Ewropew u tal-Kunsill, tal-21 ta’ April 2004, dwar is-swieq fl-istruimenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li thassar id-Direttiva tal-Kunsill 93/22/KEE (GU Edizzjoni Specjal bi-Malti, Kapitolu 6, Vol. 7, p. 263).

7 — Ligi tal-5 ta’ Settembru 2005 (BGBI. 2005 I, p. 2722).

- l-Artikolu 9, li jirrigwarda l-obbligu ta' kufidenzjalità, tal-Ligi dwar is-settur tal-kreditu (Kreditwesensgesetz⁸, iktar 'il quddiem il-“KWG”); u
- l-Artikolu 8, li jirrigwarda l-obbligu ta' kufidenzjalità, tal-Ligi dwar it-tranžazzjonijiet kummerċjali (Wertpapierhandelsgesetz⁹, iktar 'il quddiem il-“WpHG”).

III – Il-kawża principali, id-domandi preliminari u l-proċeduri quddiem il-Qorti tal-Ġustizzja

6. Jirriżulta mid-deċiżjoni tar-rinviju li nbdiet proċedura kollettiva ta' arranġament mal-kredituri fil-konfront ta' Phoenix b-deċiżjoni tal-Amtsgericht Frankfurt am Main (Qorti kantonali ta' Frankfurt am Main, il-Ġermanja) tal-1 ta' Lulju 2005. Din il-kumpannija ġiet xolta f'dak iż-żmien u issa tinsab fi stralċ ġudizzjarju. Il-mudell kummerċjali tal-kumpannija kien li jiffrroda l-investituri. Madwar 30 000 investitur kienu leži, b'dannu li jammonta għal EUR 600 miljun.

7. B'sentenza tal-Landgericht Frankfurt am Main (Qorti reġjonali ta' Frankfurt am Main), mogħtija fil-11 ta' Lulju 2006, fil-kuntest ta' proċeduri kriminali żewġ membri tal-eżekuttiv preċedenti ta' din il-kumpannija nstabu ħatja ta' abbuż ta' fiduċja u ta' frodi għal investimenti u kienu kkundannati rispettivament għal seba' snin u erba' xħur u għal sentejn u tliet xħur priġunerija.

8. Fil-21 ta' Mejju 2012, il-konjuġi Altmann invokaw quddiem il-BaFin l-Artikolu 1 tal-IFG¹⁰ sabiex ikunu jistgħu jikkonsultaw dokumenti dwar Phoenix, bħar-rapporti tal-awdituri, il-kuntratti, in-noti tal-fajl, il-kummenti interni, il-korrispondenza rilevanti kif ukoll ir-rapporti ta' attivită u ta' ġestjoni tal-fondi ta' kumpens tal-kumpanniji ta' investiment. It-talba ma kienet tinvolvi la sigħieti kummerċjali, la sigħieti tan-negozju ta' terzi u lanqas informazzjoni suġġetta għall-obbligu ta' kufidenzjalità.

9. B-deċiżjoni tal-31 ta' Lulju 2012, il-BaFin laqgħat fil-parti l-kbira t-talba għal informazzjoni. Madankollu, hija rrifutat li r-rifikorriji jikkonsultaw ir-rapport speċjali ta' verifika tal-31 ta' Marzu 2002 imħejji minn Ernst & Young, kif ukoll ir-rapporti tal-awdituri ta' Phoenix (kemm ir-rapporti għas-snin finanzjarji 1998 sa 2005 jew rapporti oħra), il-kummenti interni, ir-rapporti, il-korrispondenza, id-dokumenti, il-ftehimiet, il-kuntratti, in-noti tal-fajl u l-korrispondenza relatata ma' Phoenix bejn l-1992 u l-2005, kif ukoll il-kummenti interni kollha u l-korrispondenza stabbilita jew magħmul wara l-komunikazzjoni tar-rapport ta' verifika ta' Ernst & Young icċitat 'il fuq.

10. Il-BaFin ċahdet dawn it-talbiet fuq il-baži li l-għoti tal-aċċess għad-dokumenti mitluba jkollu konsegwenzi negattivi fuq il-missjoni tagħha ta' kontroll u ta' superviżjoni, fis-sens tal-Artikolu 3(1)(d) tal-IFG. Il-BaFin tqis, barra minn hekk, li l-obbligi ta' kufidenzjalità previsti fl-Artikoli 9 tal-KWG u 8 tal-WpHG jiprojbixxu l-aċċess ghall-informazzjoni bis-saħħha tal-Artikolu 3(4) tal-IFG¹¹.

11. Fil-21 ta' Awwissu 2012, il-konjuġi Altmann ippreżentaw rikors amministrattiv kontra dan ir-rifut. B-deċiżjoni tad-9 ta' Ottubru 2012, il-BaFin ċahdet dan ir-rikors. Minbarra r-ragunijiet għar-rifut digħi cċitat fid-deċiżjoni originali, il-BaFin ikkunsidrat li l-protezzjoni tal-proprietà intellettuali, il-protezzjoni tas-sigħieti kummerċjali u s-sigħieti tan-negozju, kif ukoll il-protezzjoni tad-data personali, jipprekludu kull aċċess għall-informazzjoni mitluba.

8 — Fil-verżjoni tagħha ppubblikata fid-9 ta' Settembru 1998 (BGBl. 1998 I, p. 2776).

9 — Fil-verżjoni tagħha ppubblikata fid-9 ta' Settembru 1998 (BGBl. 1998 I, p. 2708).

10 — Skont din id-dispożizzjoni, kulhadd jista' jitlob lill-awtoritajiet federali aċċess għal informazzjoni uffiċjali, skont il-kundizzjonijiet previsti mill-IFG.

11 — Dawn id-dispożizzjoni jistabbilixxu l-obbligi ta' kufidenzjalità applikabbli għall-awtoritajiet u għall-persuni li jeżerċitaw superviżjoni ta' stabbilimenti ta' kreditu u ta' impriżi finanzjarji oħra jew li pparteċipaw f'dan kif ukoll l-eċċezzjonijiet għall-kufidenzjalità.

12. Fit-12 ta' Novembru 2012, il-konjuġi Altmann ipprezentaw rikors kontenzjuż quddiem il-Verwaltungsgericht Frankfurt am Main (Qorti amministrattiva ta' Frankfurt am Main), il-qorti tar-rinviju, kontra d-deċiżjoni tal-BaFin. Il-qorti tar-rinviju, bid-deċiżjoni tal-11 ta' Diċembru 2012, ordnat lill-BaFin tagħti aċċess parzjali għall-informazzjoni mitluba, minkejha l-obbligu spċificu ta' kunkfidenzjalitā dovut mill-BaFin skont l-Artikolu 9 tal-KWG.

13. Jirriżulta mit-talba għal deciżjoni preliminari li, f'kawża li tikkonċerna wkoll l-aċċess għall-informazzjoni miżmura mill-BaFin fir-rigward ta' Phoenix, il-qorti tar-rinviju, bid-deċiżjoni tat-12 ta' Marzu 2008, iddeċidiet li dritt għall-informazzjoni ježisti wkoll, fis-sens tal-Artikolu 1(1) tal-IFG, meta l-ghan ta' protezzjoni kopert mill-Artikoli 9 tal-KWG u 8 tal-WpHG ma jipponux iktar il-bżonn ta' kunkfidenzjalitā. Għalhekk, hija ddikjarat li ma kien hemm l-ebda interess legittimu sabiex is-sigreti kummerċjali u s-sigreti tan-negożju ta' din il-kumpannija jibqgħu kunkfidenzjal peress li l-informazzjoni mitluba tikkonċerna atti sanzjonabbi kriminalment jew ksur ieħor serju tad-dritt.

14. Il-qorti tar-rinviju tenfasizza li, f'każ bħal dak f'din il-kawża, ma huwiex neċċesarju li jiġu protetti l-interessi ta' Phoenix u għalhekk huwa possibbli, fċirkustanzi eċċeżżjonali, li tirrinunzja għall-obbligu ta' kunkfidenzjalitā prevista fl-Artikoli 9 tal-KWG u 8 tal-WpHG.

15. F'dawn iċ-ċirkustanzi l-Verwaltungsgericht Frankfurt am Main iddeċidiet li tissospendi l-proċeduri u li tagħmel lill-Qorti tal-Ġustizzja d-domanda preliminari li ġejja:

- “1) [...] ¹²
- 2) Awtorità ta' superviżjoni bħall-[BaFin] tista' tinvoka, fir-rigward ta' persuna li talbitha, skont l-[IFG] [Ligi dwar il-libertà tal-informazzjoni], aċċess għall-informazzjoni ta' fornitur partikolari ta' servizzi finanzjarji, l-obbligi ta' kunkfidenzjalitā tagħha taħt id-dritt tal-Unjoni [bħall-obbligli taħt l-Artikolu 9 tal-(KWG) u l-Artikolu 8 tal-(WpHG)], meta l-mudell ewljeni tan-negożju tal-kumpannija li toffri servizzi finanzjarji u li issa hija fi stralċ ġudizzjarju wara x-xoljiment tagħha minħabba f'insolvenza kienet tikkonsisti fi frodi fuq skala kbira intiża li xjentement tiffrodi l-investituri u li l-persuni responsabbli minn din il-kumpannija ġew ikkundannati permezz ta' sentenza definitiva għal diversi snin ta' prigunerija?”
- 16. It-talba għal proċedura mħaffa ppreżentata mill-qorti tar-rinviju, b'applikazzjoni tal-Artikolu 105(1) tar-Regoli tal-Proċedura tal-Qorti tal-Ġustizzja, qiet miċħuda b'digriet tat-28 ta' Ĝunju 2013.
- 17. Osservazzjonijiet bil-miktub ġew sottomessi lill-Qorti tal-Ġustizzja mill-BaFin, mill-Gvern Ģermaniż, Estonjan, Elleniku u Portugiż, kif ukoll mill-Kummissjoni Ewropea.
- 18. Wara talba għal kjarifika mill-Qorti tal-Ġustizzja, konformément mal-Artikolu 101 tar-Regoli tal-Proċedura, il-qorti tar-rinviju, b'ittra ppreżentata fid-19 ta' Mejju 2014, informat lill-Qorti tal-Ġustizzja bid-deċiżjoni tagħha li tirtira l-ewwel domanda u pprovdiet informazzjoni supplimentari dwar, b'mod partikolari, in-natura tal-attività ta' Phoenix u r-rilevanza tad-Direttiva 2004/39.
- 19. Matul is-seduta tal-4 ta' Ĝunju 2014 kienu rrappreżentati l-konjuġi Altmann, Frank Schmitt, bħala likwidatur ta' Phoenix, il-Gvern Ģermaniż u Elleniku, kif ukoll il-Kummissjoni.

12 — L-ewwel domanda, irtirata mill-qorti tar-rinviju qabel is-seduta, kienet ifformulata kif ġej, jiġifieri, “Huwa kompatibbli mad-dritt tal-Unjoni Ewropea li l-obbligi mandatorji ta' kunkfidenzjalitā tal-awtoritajiet nazzjonali inkarigati mill-kontroll tal-kumpanniji tas-servizzi finanzjarji u li huma bbażati fuq l-atti tad-dritt tal-Unjoni debitament trasposti fid-dritt nazzjonali [f'dan il-każ, id-Direttivi 2004/109/KE, 2006/48/KE u 2009/65/CE trasposti fir-Repubblika Federali tal-Ġermanja skont l-Artikolu 9 tal-KWG u l-Artikolu 8 tal-WpHG] jistgħu jiġu ppreġudikati bl-applikazzjoni u bl-interpretazzjoni ta' dispożizzjoni proċedurali nazzjonali bħall-Artikolu 99 tal-Verwaltungsgerichtsordnung [Ligi dwar il-kodiċi tal-proċedura amministrattiva]?”

IV – Analizi

A – Osservazzjonijiet preliminari

20. Mill-ewwel, f'dak li jirrigwarda l-identifikazzjoni tad-dispožizzjonijiet tad-dritt tal-Unjoni applikabbli f'din il-kawża, infakk li tliet direttivi kienu msemmija fid-deċiżjoni tar-rinviju, jiġifieri d-Direttivi 2004/109, 2006/48 u 2009/65. Madankollu, fil-kuntest tal-proceduri quddiem il-Qorti tal-Ġustizzja, u inseguwit għall-osservazzjonijiet bil-miktub riċevuti minnha u l-mistoqsija tagħha, il-qorti tar-rinviju kkonfermat, minħabba fin-natura tal-attivitajiet ta' Phoenix, ir-rilevanza tal-Artikolu 54 tad-Direttiva 2004/39.

21. Fil-fatt, skont il-qorti tar-rinviju, Phoenix eżerċitat l-attivitajiet kummerċjali tagħha mis-26 ta' Marzu 1998 fuq il-baži ta' awtorizzazzjoni maħruġa bis-saħħa tal-Artikolu 64e(2) tal-KWG. Skont din id-dispožizzjoni, l-awtorizzazzjoni prevista fl-Artikolu 32 tal-KWG, li Phoenix kienet teħtieg fir-rigward tal-mandati ta' gestjoni li kienet twettaq kif ukoll tal-attivitajiet tagħha ta' gestjoni ta' portafoll, kienet meqjusa li nħarġet fil-każ li l-istabbiliment ta' kreditu li, fl-1 ta' Jannar 1998, kien regolarmen jeżerċita l-attivitajiet tagħha mingħajr l-awtorizzazzjoni tal-BaFin, kien ikun iddikjara, mhux iktar tard mill-1 ta' April 1998, li kien qed jeżerċita attivitajiet li jeħtiegu awtorizzazzjoni skont il-KWG u li għandu l-intenzjoni jkompli b'dan. F'din il-kawża, dawn il-kundizzjonijiet ġew issodisfatti. Għalhekk, il-ħruġ ta' awtorizzazzjoni espressa mill-BaFin ma kinitx meħtieġa.

22. Nosserva f'dan ir-rigward li d-Direttiva 2004/39 tapplika għall-impriżi ta' investiment u għas-swieq li huma rregolati¹³. Ghall-finijiet tad-Direttiva 2004/39, it-terminu "impriza ta' investiment" għandha tfisser kull persuna ġuridika li x-xogħol jew l-attività regolari tagħha jikkonsisti fil-provvista ta' servizz ta' investiment wieħed jew iktar lil terzi u/jew fl-eżerċizzju ta' attività ta' investiment waħda jew iktar fuq baži professjonali¹⁴. Is-“servizzi u attivitajiet ta' investiment” jinkludu s-servizzi kollha u l-attivitajiet kollha elenkat fit-Taqsima A tal-Anness I ta' din id-direttiva u jirrigwardaw kull strument elenkat fit-Taqsima Ċ tal-istess anness¹⁵, u b'mod partikolari r-riċeazzjoni u t-trażmissjoni ta' ordnijiet fuq strument finanzjarju wieħed jew iktar, il-kummerċ f'ismu stess, il-ġestjoni tal-portafoll u servizzi ta' pariri għal investimenti fuq it-tranżazzjonijiet kummerċjali, l-strumenti tas-suq monetarju u l-kuntratti l-oħra dderivati li jirrigwardaw tranżazzjonijiet kummerċjali, flus, interassi jew rendimenti jew strumenti oħra dderivati, indiċijiet finanzjarji jew mizuri finanzjarji li jistgħu jiġi solvuti b'mod fiziku jew fi flus.

23. Il-partijiet li ssottomettew osservazzjonijiet bil-miktub kif ukoll l-istess qorti tar-rinviju, jidhru li jaqblu dwar l-applikabbiltà tad-Direttiva 2004/39 għall-attivitajiet ta' Phoenix bħala impriżi ta' investiment. F'dawn iċ-ċirkustanzi, huwa xieraq li wieħed jiffoka din l-analiżi fuq din id-direttiva, minkejja li din ma ġietx imsemmija fid-deċiżjoni tar-rinviju¹⁶. Għalhekk, huwa meħtieġ li t-tieni domanda preliminari tiġi analizzata biss fuq il-baži tal-Artikolu 54 tad-Direttiva 2004/39.

24. Il-fatt li d-Direttiva li għandha tiġi interpretata ġiet issostitwita wara n-notifika tad-deċiżjoni tar-rinviju ma jikkawżax, f'din il-kawża, problema insormontabbli lill-Qorti tal-Ġustizzja, peress li din ir-ċeviet informazzjoni supplimentari fl-osservazzjonijiet bil-miktub u tweġiba għall-mistoqsijiet indirizzati lill-qorti tar-rinviju. Bl-istess mod, peress li t-tweġiba għat-talba għall-kjarifika ricevuta bis-saħħa tal-Artikolu 101(1) tar-Regoli tal-Proċedura ġiet innotifikata lill-partijiet ikkonċernati bis-saħħa tal-paragrafu 2 tiegħu, l-Istati Membri kollha kellhom il-possibbiltà li jassistu għas-seduta

13 — Artikolu 1(1) tad-Direttiva 2004/39.

14 — L-ewwel punt tal-Artikolu 4(1) ta' din id-direttiva.

15 — L-ewwel subparagraph tal-Artikolu 4(2) ta' din l-istess direttiva.

16 — Ara, f'dan is-sens, is-sentenza Fuß (C-243/09, EU:C:2010:609, punti 39 u 40).

sabiex jesprimu ruħhom dwar l-osservazzjonijiet bil-miktub kollha sottomessi lill-Qorti tal-Ġustizzja jew li jitkolbu l-organizzazzjoni ta' seduta. F'dawn iċ-ċirkustanzi, ma hemm ebda raġuni għalfejn ir-rinvju għal deċiżjoni preliminari jista' jigi kkontestat fit-termini tal-kriterju tal-effettivitā tal-ewwel paragrafu tal-Artikolu 23 tal-Istatut tal-Qorti tal-Ġustizzja tal-Unjoni Ewropea¹⁷.

25. Il-qorti tar-rinvju ddeskriviet il-mudell kummerċjali ta' Phoenix bħala li jikkonsisti fi frodi fuq skala kbira. Fid-dawl tal-pożizzjoni espressa mill-Kummissjoni fis-seduta, nemmen li dan il-fatt ma huwiex suxxettibbli li jaġfettwa l-applikabbiltà tad-Direttiva 2004/39 f'din il-kawża, mill-fatt li Phoenix kienet awtorizzata bħala impriżza ta' investiment u bħala tali taħt superviżjoni mill-BaFin.

26. Fl-ahħar nett, f'dak li jirrigwarda l-identifikazzjoni tad-dispożizzjoni li għandha tiġi interpretata, għandu jiġi kkonstatat li "każijiet koperti bil-ligjiet kriminali" huma msemmija darbtejn bħala eċċeżżjonijiet fl-Artikolu 54 tad-Direttiva 2004/39, b'mod iktar speċifiku fil-parografi 1 u 3¹⁸.

27. Fil-fehma tiegħi, dawn iż-żewġ eċċeżżjonijiet, li huma bħala prinċipju dejjem applikabbi, kuntrajament għal dak previst fil-paragrafu 2 ta' dan l-artikolu, huma maħsuba sabiex jagħmlu possibbli l-investigazzjoni u l-proċeduri kriminali fi kwalunkwe mument, anki matul l-eżerċizzju tal-attivitajiet normali tal-impriżza ta' investiment, u għalhekk jippermettu lill-awtorità ta' superviżjoni li tiżvela informazzjoni għall-finijiet ta' tali proċeduri. Barra minn hekk, fil-fehma tiegħi, ma huwiex eskluż li l-awtorità ta' superviżjoni tista' wkoll, fil-każijiet koperti mid-dritt kriminali, tiżvela informazzjoni koperta mis-sigriet professjonalı għall-pubbliku, pereżempju sabiex tikkalma s-swieq f'sitwazzjoni fejn ikun hemm xnieħat li kumpannija taħt superviżjoni mill-awtorità hija implikata f'attivitajiet kriminali.

28. Dan ir-rinvju għal deċiżjoni preliminari ġie ppreżentat minn qorti amministrattiva fil-kuntest ta' proċedura amministrattiva dwar aċċess għall-informazzjoni u dokumenti miżmuma minn awtorità marbuta bl-obbligu ta' kunkfidenzjalit. Barra minn hekk, jirrizulta mid-deċiżjoni tar-rinvju li l-proċeduri kriminali kienu konkużi qabel l-introduzzjoni tal-kawża prinċipali. Għalhekk, l-ġhan tat-talba għal informazzjoni u ta' dokumenti ma huwiex li jużaw dawn għall-finijiet tal-proċeduri kriminali u, fil-fatt, taħt id-dritt kriminali "l-kawża Phoenix" ma tidħirx li għada fis-seħħ.

29. Għalhekk, l-eċċeżżjonijiet ibbażati fuq "każijiet koperti bil-ligjiet kriminali", imsemmija fl-Artikolu 54(1) u (3) tad-Direttiva 2004/39 ma jidħirx li jaġġi kawża. Minħabba fl-inapplikabbiltà tal-paragrafi l-oħra ta' dan l-artikolu dwar l-iskambju u t-trażmissjoni ta' informazzjoni bejn l-awtoritajiet kompetenti u l-użu ta' dawn¹⁹, hemm lok li wieħed jiffoka fuq l-interpretazzjoni tal-paragrafi 1 u 2 ta' din id-dispożizzjoni.

B – Fuq l-Artikolu 54(1) u (2) tad-Direttiva 2004/39

1. L-obbligu ta' sigriet professjonal u tad-dritt ta' zvèlar

30. L-Artikolu 54 tad-Direttiva 2004/39 jirrigwarda, skont it-titolu tiegħu, is-sigriet professjonal. Il-paragrafu 1 jistabbilixxi l-prinċipju bażiku u kjarifikasi sussegamenti huma indikati fil-paragrafi 2 sa 5 tagħha.

17 — Ara, f'dan is-sens, is-sentenza Medipac - Kazantidis (C-6/05, EU:C:2007:337, punti 31 sa 36).

18 — Barra minn hekk, "każijiet koperti bil-ligjiet kriminali" huma wkoll imsemmija bħala eċċeżżjonijiet fit-tieni subparagrafu tal-Artikolu 44(1) tad-Direttiva 2006/48 u fl-ewwel subparagrafu tal-Artikolu 102(1) tad-Direttiva 2009/65.

19 — Ara l-Artikolu 54(3) sa (5) tad-Direttiva 2004/39.

31. L-Artikolu 54 tad-Direttiva 2004/39 jistabbilixxi l-obbligi dwar is-sigriet. Dawn l-obbligi huma fformulati b'mod imperattiv. Madankollu, f'dak li jirrigwarda l-eċċezzjonijiet, dawn huma fformulati b'mod fakultattiv²⁰. Fi kliem iehor, dan l-artikolu jiprovdi certi sitwazzjonijiet li fihom l-iżvelar huwa permess, iżda ma jippreċiżax jekk l-awtoritajiet għandhom obbligu legali li jiżvelaw is-sigreti, jew sa liema punt huma obbligati jagħmlu dan.

32. Fil-fatt, l-Artikolu 54 tad-Direttiva 2004/39 jirreferi biss għas-sitwazzjonijiet fejn l-iżvelar huwa awtorizzat permess tad-dritt tal-Unjoni. L-eżistenza ta' obbligu legali ta' žvelar jista' biss ikun ibbażat fuq dispożizzjonijiet oħra tad-dritt tal-Unjoni jew tad-dritt nazzjonali, bħal, pereżempju, l-Artikolu 3 tal-IFG jew dispożizzjoni procedurali li tobbliga lill-awtorità ta' superviżjoni tixhed fi proċeduri ċivili jew kummerċjali. Madankollu, obbligu ta' žvelar impost fuq l-awtorità ta' superviżjoni jista' jiġi stabbilit jew applikat biss fuq il-baži tad-dritt nazzjonali sa fejn l-Artikolu 54 tad-Direttiva 2004/39 jippermetti dan.

33. Minn dan jirriżulta li r-risposta li l-Qorti tal-Ğustizzja ser tagħti ma tistax tkun ibbażata fuq kunsiderazzjoni tar-raġunijiet favur u kontra l-iżvelar tal-informazzjoni u tad-dokumenti mitluba f'din il-kawża. Din il-kunsiderazzjoni trid issir mill-awtorità ta' superviżjoni jew mill-qorti nazzjonali kompetenti, sa fejn dan l-iżvelar huwa possibbli skont l-Artikolu 54(2) tad-Direttiva 2004/39. Il-Qorti tal-Ğustizzja hija meħtieġa biss li tiddetermina l-limiti li l-Artikolu 54 tad-Direttiva 2004/39 jistabbilixxi għall-iżvelar tal-informazzjoni mill-awtorità ta' superviżjoni jew, b'mod iktar preċiż, li tiddetermina l-ewwel nett il-portata tas-sigriet professjonal i f'din il-kawża u li barra minn hekk tiddefinixxi l-kuntest li fih eċċezzjoni għas-sigriet professjonal tal-awtorità ta' superviżjoni huwa possibbli. Naturalment, il-paragrafu 2 ta' dan l-artikolu għandu, bħala eċċezzjoni, jiġi interpretat b'mod restrittiv.

2. It-tliet tipi ta' obbligu ta' kinfidenzjalitā

34. Skont l-Artikolu 54(1) tad-Direttiva 2004/39, l-informazzjoni kinfidenzjali riċevuta fl-eżerċizzju tal-funzjonijiet ta' awtorità kompetenti taħt din id-direttiva huma l-ghan stess tas-sigriet professjonal. Din id-direttiva ma tagħti ebda definizzjoni iktar dettaljata ta' din l-informazzjoni u lanqas definizzjoni tal-kuncett ta' sigriet professjonal meta mqabbel ma' kuncetti bħas-sigreti tan-negożju, is-sigreti kummerċjali jew obbligi oħrajn ta' kinfidenzjalitā li kienu s-suġġett tal-ġurisprudenza tal-Qorti tal-Ğustizzja²¹.

35. Fil-fehma tiegħi, l-informazzjoni disponibbli għal awtorità ta' superviżjoni tas-swieq ta' strumenti finanzjarji, imsemmija fl-Artikolu 54 tad-Direttiva 2004/39 u għalhekk koperti mis-“sigriet professjonal”, huma suxxettibbli li jkunu suġġetti għal tipi differenti ta' kinfidenzjalitā.

36. Fl-ewwel lok, hemm l-informazzjoni koperta mis-sigriet “bankarju”, li tkopri r-relazzjonijiet bejn l-istitut ta' kreditu, l-impriżza ta' investiment jew kull impiżza finanzjarja oħra u l-klijenti u l-kontraenti tagħha²². Fil-fehma tiegħi, ir-riferimenti għat-“tagħrif kinfidenziali li ma jirrigwardax lil partijiet terzi” fl-Artikolu 54(2) tad-Direttiva 2004/39, jirrigwardaw din il-kategorija ta' informazzjoni kinfidenzjali.

20 — Ghall-eċċezzjonijiet, ara l-ahhar linji tal-Artikolu 54(1) (“[...] mingħajr preġudizzju ghall-każijiet koperti bil-ligġijiet kriminali jew bid-dispożizzjoniċċi l-oħra ta' din id-Direttiva”); l-Artikolu 54(2); il-bidu u t-tmiem tal-Artikolu 54(3) (“Mingħajr preġudizzju ghall-każijiet koperti bil-ligġijiet kriminali, [...]” u “Madankollu, meta l-awtorità kompetenti jew kull awtorità, korp jew persuna oħra li jikkomunikaw it-tagħrif jaġħu l-kunsens tagħhom għal dan, l-awtorità li tirċievi t-tagħrif tista' tużah għal għanijiet oħra”) kif ukoll l-Artikolu 54(4) u (5).

21 — Ara, bħala eżempju, is-sentenzi AKZO Chemie u AKZO Chemie UK vs Il-Kummissjoni (53/85, EU:C:1986:256, punti 26 sa 28) kif ukoll Bank Austria Creditanstalt vs Il-Kummissjoni (T-198/03, EU:T:2006:136, punti 70 sa 74).

22 — Sentenzi der Wedewe (C-153/00, EU:C:2002:735, punti 15 *et seq*) kif ukoll X u Passenheim-van Schoot (C-155/08 u C-157/08, EU:C:2009:368, punti 50 u 58).

37. Fit-tieni lok, hemm l-informazzjoni protetta mis-“*sigriet kummerċjali*” tal-istabbilimenti taħt superviżjoni. Dan jirrigwarda sigreti tan-negozju u sigreti kummerċjali li huma specifiċi ghall-istituzzjoni ta’ kreditu, ghall-impriżza ta’ investiment jew ġhal kull impriżza finanzjarja oħra inkwistjoni. Huwa evidenti li l-fiduċja li l-awtoritajiet kompetenti neċċessarjament għandu jkollhom fl-entitajiet taħt superviżjoni teħtieg li tali sigreti jkunu koperti b’obbligu ta’ sigret professjonal i-vinkolanti għall-awtoritajiet. Jekk dan ma huwiex il-każ, l-informazzjoni kunfidenzjali neċċessarja għas-superviżjoni ma tkunx ikkomunikata lill-awtoritajiet kompetenti mingħajr retiċenza jew reżiżtenza.

38. Fit-tielet lok, hemm l-informazzjoni li tirriżulta mis-sigret impost fuq l-awtoritajiet ta’ superviżjoni, sigret imsejjah “ta’ prudenza”, impost fuq l-awtorità ta’ superviżjoni tas-settur finanzjarju u l-persuni li jaħdha hemmhekk²³. Din il-kategorija tħalli wkoll b’mod partikolari metodi ta’ superviżjoni applikati mill-awtoritajiet kompetenti, il-komunikazzjonijiet u t-trażmissjoni ta’ informazzjoni bejn l-awtoritajiet kompetenti differenti kif ukoll bejniethom u l-entitajiet taħt superviżjoni, u kull informazzjoni oħra mhux pubblika oħra dwar l-istat tas-swieq taħt superviżjoni kif ukoll it-tranżazzjonijiet li jsiru.

39. F’sitwazzjoni bħal dik fil-kawża principali, l-awtorità ta’ superviżjoni hija obbligata li tirrispetta dawn it-tliet tipi ta’ obbligi ta’ kunfidenzjalit. Madankollu, il-kundizzjonijiet li fihom huwa possibbli li ssir deroga huma differenti²⁴.

40. L-ewwel nett, id-deroga prevista fl-Artikolu 54(2) tad-Direttiva 2004/39 ma tippermettix l-iżvelar tas-sigreti dwar terzi. Ninnota wkoll li t-talba ppreżentata fil-kawża principali ma tidħirx li hija intiżra għal dan it-tip ta’ informazzjoni.

41. It-tieni nett, f’dak li jirrigwarda s-sigreti ta’ prudenza tal-awtorità kompetenti, inqis li l-BaFin irrifjutat it-talbiet tal-konjuġi Altmann principalment fuq il-baži li l-ghoti tal-aċċess għad-dokumenti mitluba jkollu konsegwenzi negattivi fuq il-missjoni tagħha ta’ kontroll u ta’ superviżjoni.

42. Madankollu, jidħirli li t-tieni domanda preliminari fir-realtà ma tikkonċernax is-sigreti msejħha ta’ prudenza, iżda tittratta biss il-kwistjoni dwar jekk is-sigret professjonal ta’ awtorità ta’ superviżjoni kompetenti tapplika għas-sigreti tan-negozju u għas-sigreti kummerċjali ta’ impriżza ta’ investiment li tkun ġiet iddiċċarata falluta jew tkun tqiegħdet fi stralc obbligatorju u li l-attività tagħha tikkonsisti f’atti sanzjonabbi kriminalment jew ksur ieħor serju tad-dritt. Huwa għalhekk dan l-aħħar każ li ser nanalizza iktar ’l-isfel.

3. Fuq il-protezzjoni tas-sigreti tan-negozju ta’ kumpannija frawdolenti ddikjarata falluta jew fi stralc obbligatorju

43. F’dak li jirrigwarda s-sigreti tan-negozju jew is-sigreti kummerċjali jew is-sigreti l-oħra tan-negozju, huwa ċar li l-interess fil-protezzjoni tagħhom jista’ jonqos, u dan, b’mod ġenerali, mal-waqfien tal-attivitàajiet tal-impriżza inkwistjoni. Madankollu, dan l-interess fil-protezzjoni jibqa’ intatt għas-sigreti li għandhom valur kummerċjali u li l-valur ekonomiku tiegħu jista’, bhala parti mill-assi tal-istabbiliment, jintlaħqu f’stralc.

23 — Fuq is-sigret professjonal tal-membri tal-persunal tal-awtoritajiet kompetenti fil-qasam tal-awtorizzazzjoni u tas-superviżjoni tal-istabbilimenti ta’ kreditu, ara s-sentenza Hillenius (110/84, EU:C:1985:495, punti 27 u 32).

24 — Barra minn hekk, l-informazzjoni miżmura mill-awtoritajiet ta’ superviżjoni jista’ wkoll ikun fiha data personali. It-trattament u t-trasferiment tagħhom huwa kopert minn regolamenti specifiċi ohra, bħad-Direttiva 95/46/KE tal-Parlament Ewropew u tal-Kunsill, ta’ 24 ta’ Ottubru 1995, dwar il-protezzjoni ta’ individwi fir-rigward tal-ipproċessar ta’ data personali u dwar il-moviment liberu ta’ dik id-data (GU Edizzjoni Specjali bil-Malti, Kapitolu 13, Vol. 15, p. 355).

44. Il-likwidatur responsabbli għall-istralc ta' Phoenix enfasizza fis-seduta li din il-kumpannija tibqa', minkejha l-istralc tagħha, proprietarja tal-beni u tad-drittijiet tal-assi tagħha għall-perijodu sussegwenti għall-proċedura kollettiva ta' arrangament mal-kredituri. Kumpannija frawdolenti fi stralċ ġudizzjarju jista' jkollha sigreti tan-negożju u sigreti kummerċjali li għandhom jiġu protetti bħall-opportunitajiet ta' negożju, ta' programmi informatiċi jew ta' informazzjoni dwar l-istruttura tal-kummerċjalizzazzjoni.

45. Nemmen ukoll li kumpannija ta' investiment falluta jew fi stralċ ġudizzjarju jista' jkollha informazzjoni li tkun ta' natura ta' sigreti tan-negożju jew kummerċjali, li l-kunfidenzjalitā tagħha fi ħdan l-awtorità ta' superviżjoni kompetenti hija protetta bis-sigriet professionali previst fl-Artikolu 54(1) tad-Direttiva 2004/39. Madankollu, matul dan il-perijodu, l-obbligu ta' kunfidenzjalitā huwa ħafna inqas b'saħħtu milli kien ikun matul l-eżerċizzu tal-attivitajiet normali tal-impriżi taht sorveljanza. Fil-fatt, l-istruttura tal-Artikolu 54 digħi turi li s-sigriet professionali ježisti f'forma mdghajfa fir-rigward ta' dawn il-kumpanniji għaliex, inkella, l-eċċeżżjoni prevista fil-paragrafu 2 ta' dan l-artikolu tkun inutli.

46. Din il-konklużjoni ma hijiex affettwata min-natura frawdolenti tal-attivitajiet tal-kumpannija kkonċernata. Dan l-aspett jista' jittieħed inkunsiderazzjoni fl-applikazzjoni tal-eċċeżżjoni prevista fl-Artikolu 54(2) tad-Direttiva 2004/39 f'dak li jirrigwarda d-deċiżjoni ta' żvelar jew le tal-informazzjoni, iżda ma jeliminax l-applikabbiltà tas-sigriet professionali previst fil-paragrafu 1 ta' dan l-artikolu. Fil-każ ta' kumpannija ta' investiment falluta jew fi stralċ ġudizzjarju, dan is-sigriet professionali fir-realtà jipproteġi l-interessi ekonomiċi kollettivi tal-kredituri u tal-investituri tal-kumpannija debitriċi li jitqiesu wkoll, fejn xieraq, li huma vittmi tal-ksur imwettaq mill-amministrazzjoni jew mill-membri tal-impriżza kkonċernata.

47. Fuq il-baži ta' dawn il-fatti, għandha tingħata risposta fl-affermattiv għat-tieni domanda preliminari, fis-sens li awtorità ta' superviżjoni bħall-BaFin tista' tinvoka, fil-konfront ta' persuna li talbitha aċċess għall-informazzjoni ta' impriżza ta' investiment, l-obbligu għas-sigriet professionali previst fl-Artikolu 54(1) tad-Direttiva 2004/39, fċirkustanzi bħal dawk tal-kawża principali. Madankollu, sabiex tingħata risposta utli lill-qorti tar-rinvju, huwa neċċessarju għall-Qorti tal-Ġustizzja li tikkjarifika l-interpretazzjoni tal-eċċeżżjoni prevista fil-paragrafu 2 ta' dan l-artikolu.

4. Il-kunċett ta' "fil-proċedimenti ċivili jew kummerċjali" fl-Artikolu 54(2) tad-Direttiva 2004/39

48. F'dak li jirrigwarda b'mod iktar speċifiku l-eċċeżżjoni prevista fl-Artikolu 54(2) tad-Direttiva 2004/39, din hija eċċeżżjoni definita sew, ifformulata b'dawn il-kliem:

"*Meta ditta ta' l-investment, operatur tas-suq jew suq irregolat ikunu ġew iddiċċjarati falluti, jew jagħlqu l-kummerċ [stralc] bil-fors, jista' jiġi żvelat it-tagħrif kunkfidenzali li ma jirrigwardax lil partijiet terzi fil-proċedimenti ċivili jew kummerċjali jekk meħtieg sabiex jitwettaq il-proċediment*"²⁵.

49. Għalhekk, l-applikabbiltà ta' dan il-paragrafu 2 teħtieg l-ewwel nett li l-entità inkwistjoni, f'dan il-każ impriżza ta' investiment, tkun ġiet iddiċċjarata falluta jew tqiegħdet fi stralċ obbligatorju. Huwa f'każ bħal dan li l-ostakolu tal-iż-żvelar ta' informazzjoni kunkfidenzjali previst fl-Artikolu 54(1) tad-Direttiva 2004/39 jista' jitneħha bis-saħħha tal-eċċeżżjoni prevista fil-paragrafu 2 ta' dan l-artikolu. Madankollu, kif digħi nnotat, l-informazzjoni dwar terzi ma tistax tiġi żvelata fuq il-baži ta' din l-ahhar dispożizzjoni. Barra minn hekk, l-iż-żvelar għandu jsir "fil-proċedimenti ċivili jew kummerċjali" u l-informazzjoni li għandha tiġi żvelata għandha tkun "meħtieg[a] sabiex jitwettaq il-proċediment".

25 — Korsiv miċjud minni. Għandu jiġi nnotat li eċċeżżjonijiet simili fl-istruttura u fil-kontenut tagħhom jinstabu fit-tielet subparagrafu tal-Artikolu 44(1) tad-Direttiva 2006/48 u fit-tieni subparagraphu tal-Artikolu 102(1) tad-Direttiva 2009/65. Madankollu, l-Artikolu 25(1) tad-Direttiva 2004/109 huwa bbażat fuq approċċ differenti, billi ma jsemmix il-limitazzjoni għal "procédu civili jew kummerċjali" billi jħalli lill-Istati Membri d-dritt li jirregolaw l-eċċeżżjoni jippej jaġid "informazzjoni koperta mis-segretezza professionali ma tistax tiġi żvelata lill-ebda persuna jew awtorità hlief permezz tal-ligżejjiet, ir-regolamenti jew id-disposizzjoni amministrattivi ta' Stat Membru".

50. Għandu jiġi nnotat li l-applikabbiltà ta' din l-eċċejżjoni teħtieg li l-impriża ta' investiment, l-operatur tas-suq jew is-suq irregolat ikun ġie ddikjarat fallut jew jew li jkun tqiegħed fi stralċ obbligatorju. Fi kliem iehor, din l-eċċejżjoni hija applikabbli biss meta l-affarjiġet ikunu marru serjament hažin u li l-entità tkun waqfet l-attivitàjet normali tagħha. Dan il-fatt jiġiustifika li s-sigriet professjonali li jorbot l-awtorità ta' superviżjoni kompetenti jista' jitwarrab sabiex ikun permess li jittieħdu inkunsiderazzjoni interassi leġġitimi oħra u b'mod partikolari interassi marbuta mal-funzjonament tajjeb ta' proċeduri civili u kummerċjali.

51. It-talba għall-iżvelar ta' informazzjoni kunkfidenzjali għandha ssir fil-kuntest ta' proċeduri civili jew kummerċjali²⁶. Dan il-kriterju jqajjem żewġ mistoqsijiet dwar l-interpretazzjoni, li huma marbutin mill-qrib u li ġew diskussi b'mod estensiv mill-partijiet. L-ewwel mistoqsija tikkonċerna r-rabta bejn il-proċeduri civili jew kummerċjali u l-iżvelar ta' informazzjoni kunkfidenzjali koperta mis-sigriet professjonali previst fl-Artikolu 54(1) tad-Direttiva 2004/39. It-tieni mistoqsija tikkonċerna r-relazzjoni bejn il-kuncetti tad-dritt proċedurali nazzjonali u l-kundizzjoni li l-proċeduri huma civili jew kummerċjali.

52. F'dak li jirrigwarda l-ewwel aspett, nosserva li l-leġiżlatur tal-Unjoni ppermetta l-iżvelar *fil-kuntest* tal-proċeduri civili u kummerċjali u dan mhux *għall-finijiet* ta' tali proċeduri. Konsegwentement, skont il-formulazzjoni tal-eċċejżjoni, li għandha tiġi interpretata b'mod strett, proċeduri civili jew kummerċjali *pendenti* huma dejjem meħtiega għall-applikabbiltà tal-Artikolu 54(2) tad-Direttiva 2004/39.

53. Il-kundizzjoni li tirrigwarda proċeduri civili jew kummerċjali pendent hija naturalment issodisfatta mill-istess proċeduri ta' falliment jew ta' stralċ. Madankollu, il-kliem tad-dispożizzjoni kkonċernata juru fl-opinjoni tiegħi li l-leġiżlatur ma riedx jillimita l-każijiet fejn l-iżvelar ta' informazzjoni kunkfidenzjali huwa possibbli għal dawn il-proċeduri, iżda, għall-kuntrarju, fitteż li jinkludi proċeduri oħra li għandhom rabta mal-proċedura principali inkwistjoni²⁷.

54. Għalhekk, l-eċċejżjoni prevista fl-Artikolu 54(2) tad-Direttiva 2004/39 tista' tiġi applikata wkoll fil-kuntest tal-proċeduri civili jew kummerċjali bejn il-kumpannija falluta jew fi stralċ ġudizzjarju, u terz, u li tikkonċerna l-irkupru tad-djun tal-kumpannija, ir-restituzzjoni tal-assi tagħha jew ir-responsabbiltà tagħha kuntrattwali jew f'materji ta' delitt. L-ghanijiet tal-leġiżlazzjoni tal-Unjoni dwar is-swieq finanzjarji fil-fatt jeħtiegu li l-awtoritajiet ta' superviżjoni jikkontribwi x Xu, sa fejn huwa possibbli, sabiex jiċċaraw kif suppost ir-relazzjonijiet ekonomiċi u għuridici ta' impriża ta' investiment falluta. Madankollu, jirriżulta mis-sentenza Paul *et al* dan huwa possibbli biss fil-limiti li jirriżultaw mill-protezzjoni tal-interess generali u b'mod partikolari mill-istabbiltà tas-sistema finanzjarja, li jikkostitwixxu r-responsabbiltajiet tal-awtoritajiet ta' superviżjoni²⁸.

55. Fil-fehma tiegħi, id-dritt tal-Unjoni ma jeskludix li tali proċeduri jistgħu jseħħu bejn il-partijiet ikkonċernati, bħal pereżempju l-investituri jew il-kredituri individwali tal-kumpannija kkonċernata, minn naħa, u l-ġestjoni tagħha, il-membri tagħha jew l-impiegati tagħha, min-naħa l-oħra, u dan jew fl-interess tal-kumpannija falluta jew fi stralċ (*actio pro socio*), jew fl-interess tagħhom stess, sa fejn tali azzjonijiet ikunu ammissibbli taħt id-dritt nazzjonali.

26 — Bil-Ġermaniż, “in zivil- oder handelsrechtlichen Verfahren weitergegeben werden”; bl-Ingliz, “may be divulged in civil or commercial proceedings”; bil-Finlandiż, “siviili- tai kauppaik edellisessa menettelyssá” (korsiv miżjud minni).

27 — Din il-konklużjoni tirriżulta mill-użu tal-plural u mill-assenza ta’ riferiment limitat għall-proċeduri ta’ falliment jew ta’ stralċ. Jekk il-leġiżlatur ried jillimita l-possibbiltà ta’ żvelar għal dawn l-ahħar proċeduri, huwa kien jagħzel espressjoni li hija espressament intiżza għall-proċeduri ta’ falliment jew ta’ stralċ.

28 — Ara, f'dan is-sens, is-sentenza Paul *et al* (C-222/02, EU:C:2004:606, punti 40, 44 u 47).

56. Madankollu, ma hijex koperta minn din l-eċċeazzjoni t-talba li għandha l-għan li tikseb aċċess għall-informazzjoni kunkfidenzjali miżmuma mill-awtorità ta' superviżjoni kompetenti, sabiex teżamina jekk, fost din l-informazzjoni, hemmx informazzjoni li tista' tkun utli għal rikors ulterjuri indipendent, li ma jaqax fi ħdan il-kuntest tal-proċeduri ċivili jew kummerċjali eżistenti.

57. F'dak li jirrigwarda t-tieni aspett, bħall-Kummissjoni naħseb li l-Artikolu 54(2) tad-Direttiva 2004/39 ma jiddefinixx it-tip ta' ġurisdizzjoni nazzjonali iżda pjuttost in-natura tal-proċeduri li fihom jista' jseħħi l-iżvelar. Għalhekk, ma jistax jiġi esku luż li proċeduri ċivili jew kummerċjali jistgħu eċċeazzjonalment, taħt id-dritt nazzjonali, jinżammu quddiem qorti amministrattiva. Il-kuncett ta' proċeduri ċivili u kummerċjali għalhekk ma huwiex marbut mal-proċeduri msemmija fl-atti tad-dritt tal-Unjoni dwar il-kooperazzjoni fil-proċeduri ċivili u kummerċjali.

58. Madankollu, proċeduri amministrattivi kontenzjuži iżolati quddiem qorti amministrattiva, dwar l-aċċess għal dokumenti u għal informazzjoni miżmuma minn awtorità ta' superviżjoni u li l-għan tagħhom ma huwiex li jiżguraw proċeduri xierqa għal parti fi proċeduri ċivili jew kummerċjali pendent, iżda li jimplettaw il-prinċipju ta' trasparenza fil-kuntest tal-aċċess għal dokumenti amministrattivi u tal-libertà ta' informazzjoni, bl-ebda mod ma jaqgħu taħt il-kuncett ta' proċeduri ċivili jew kummerċjali fis-sens tal-Artikolu 54(2) tad-Direttiva 2004/39.

59. Fl-ahħar nett, infakkar li l-informazzjoni li għandha tīgi żvelata għandha tkun neċċessarja għall-iżvolgiment tal-proċeduri ċivili jew kummerċjali inkwistjoni. L-iżvelar għandu għalhekk ikun limitat. Fl-ewwel lok hija l-istess awtorità ta' superviżjoni kkonċernata li għandha tevalwa jekk l-iżvelar ikun meħtieg jew le. Madankollu, fil-limiti li jirriżultaw mid-dritt nazzjonali, il-qorti adita bil-proċeduri ċivili jew kummerċjali jista' jkollha tistabbilixxi dak li huwa neċċessarju jew le, fid-dawl tal-proċeduri pendent. Sa fejn hemm differenza ta' opinjoni bejn l-awtorità u l-qorti adita bil-proċeduri ċivili jew kummerċjali inkwistjoni, huma d-dispozizzjonijiet nazzjonali dwar it-tqassim tal-kompetenzi bejn il-qrat generali u l-qrat amministrattivi li għandhom jiddeterminaw jekk il-qorti ċivili jew kummerċjali għandhiex ġurisdizzjoni sabiex tadotta deċiżjoni vinkolanti fuq din il-kwistjoni bħala kwistjoni ta' applikazzjoni tad-dispozizzjonijiet proċedurali fuq il-produzzjoni tal-prova jew jekk hija għandha tirrinvija l-kwistjoni għal deċiżjoni lill-qorti amministrattiva kompetenti.

60. Skont l-informazzjoni pprovduta mill-qorti tar-rinvju, il-kawża prinċipali, tikkonċerna proċedura amministrattiva iżolata li twettqet barra mill-kuntest previst fl-Artikolu 54(2) tad-Direttiva 2004/39. Jekk dan huwa l-każ, li hija l-qorti nazzjonali li għandha tivverifika, l-eċċeazzjoni prevista f'dan il-paragrafu ma tapplikax.

V – Konklużjoni

61. Fid-dawl ta' dawn il-kunsiderazzjonijiet preċedenti, jiena niproponi lill-Qorti tal-Ġustizzja sabiex tirrispondi kif ġej għad-domanda preliminari magħmulha mill-Verwaltungsgericht Frankfurt am Main:

Awtorità ta' superviżjoni kompetenti tista' tinvoka, fil-konfront ta' persuna li talbitha aċċess ghall-informazzjoni ta' impriżza ta' investiment speċifik li issa hija fi stralċ ġudizzjarju wara x-xoljiment tagħha minħabba insolvenza, l-obbligi tagħha ta' kunkfidenzjalitā taħt id-dritt tal-Unjoni, u b'mod partikolari taħt is-sigriet professionali previst fl-Artikolu 54(1) tad-Direttiva 2004/39/KE tal-Parlament Ewropew u tal-Kunsill, tal-21 ta' April 2004, dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE, u d-Direttiva 2000/12/KE tal-Parlament Ewropew u tal-Kunsill, u li thassar id-Direttiva tal-Kunsill 93/22/KEE, minkejja l-fatt li l-mudell kummerċjali ewlieni ta' din il-kumpannija kien jikkonsisti fi frodi fuq skala kbira li hija intiżra li konxjament tiffroda l-investituri u li diversi persuni responsabbi minn din il-kumpannija ġew ikkundannati permezz ta' sentenza definitiva għal diversi snin ta' prigunjerija.

F'kull kaž, meta impriżza ta' investiment tkun ġiet iddikjarata falluta jew tkun tqiegħdet fi stralċ obbligatorju, l-informazzjoni kunfidenzjali, sa fejn din ma tikkonċernax terzi, tista' tiġi żvelata bis-saħħha tal-Artikolu 54(2) tad-Direttiva 2004/39 biss fil-kuntest ta' proċeduri civili jew kummerċjali u bil-kundizzjoni li dan ikun neċċesarju ghall-iżvolgiment tal-proċeduri pendenti. Din l-informazzjoni kunfidenzjali ma tistax tiġi żvelata insostenn ta' rikors ulterjuri indipendentli li ma jaqax fil-kuntest tal-proċeduri civili jew kummerċjali eżistenti.